



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 21.04.2024

TIME : 12.50 PM

പ്രധാന വാർത്തകൾ

1. ലോക്സഭാ തിരഞ്ഞെടുപ്പിന്റെ മൂന്നാം ഘട്ടത്തിനുള്ള നാമനിർദ്ദേശ പത്രികകളുടെ സൂക്ഷ്മപരിശോധന ഇന്നലെ അവസാനിച്ചു.

Scrutiny of nomination papers for the third phase of Lok Sabha elections ended yesterday.

2. വെള്ളിയാഴ്ച നടക്കുന്ന രണ്ടാം ഘട്ട ലോക്സഭാ തിരഞ്ഞെടുപ്പിനുള്ള പ്രചാരണം കേരളം ഉൾപ്പെടെയുള്ള സംസ്ഥാനങ്ങളിൽ പുരോഗമിക്കുന്നു.

Campaigning for the second phase of Lok Sabha elections on Friday is progressing in states including Kerala.

3. ഇന്ന് ദേശീയ സിവിൽ സർവീസസ് ദിനം. സർദാർ വല്ലഭ് ഭായ് പട്ടേലിന്റെ ആശയങ്ങൾ പ്രസക്തമെന്ന് രാഷ്ട്രപതി ദ്രൗപദി മുർമു.

Today is National Civil Services Day. President Draupadi said that the ideas of Sardar Vallabhbhai Patel are relevant.

4. കേരളത്തിൽ വേനൽ ചൂട് രൂക്ഷമായി തുടരുന്നു. ഈ മാസം 24 വരെ മഞ്ഞ ജാഗ്രത. യൂഎഇയിൽ വീണ്ടും കനത്ത മഴയ്ക്ക് സാധ്യതയെന്ന് മുന്നറിയിപ്പ്.

Summer heat continues to be intense in Kerala. Yellow alert till 24th of this month. Warning of heavy rain in UAE again.

5. ഐ പി എലിൽ ഇന്ന് രണ്ടു മത്സരങ്ങൾ. ഐ എസ് എൽ സെമി ഫൈനൽ പോരാട്ടത്തിന് ചൊവ്വാഴ്ച തുടക്കം.

Two matches in IPL today. The ISL semi finals will begin on Tuesday.

\$

HEADLINE-1

THIRD PHASE ELECTION SCRUTINY

രാജ്യത്ത് ലോക്സഭാ തിരഞ്ഞെടുപ്പിന്റെ മൂന്നാം ഘട്ടത്തിനുള്ള നാമനിർദ്ദേശ പത്രികകളുടെ സൂക്ഷ്മപരിശോധന ഇന്നലെ അവസാനിച്ചു. നാളെയാണ് സ്ഥാനാർത്ഥിത്വം പിൻവലിക്കാനുള്ള അവസാന ദിവസം. പത്രിക സമർപ്പിക്കാനുള്ള അവസാന ദിവസം വെള്ളിയാഴ്ചയായിരുന്നു. മൂന്നാം ഘട്ടത്തിൽ 10 സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും 94 പാർലമെന്റ് സീറ്റുകളിലേക്കാണ് വോട്ടെടുപ്പ് നടക്കുക. മെയ് ഏഴിനാണ് വോട്ടെടുപ്പ്.

\$

HEADLINE-2

2ND PHASE ELECTION

വെള്ളിയാഴ്ച നടക്കുന്ന രണ്ടാം ഘട്ട ലോക്സഭാ തിരഞ്ഞെടുപ്പിനുള്ള പ്രചാരണം പുരോഗമിക്കുന്നു. ദേശീയ ജനാധിപത്യ സഖ്യത്തിന്റെയും ഐ എൻ ഡി ഐ സഖ്യത്തിന്റെയും മറ്റ് പാർട്ടികളുടെയും മുതിർന്ന നേതാക്കൾ രാജ്യത്ത് വിവിധയിടങ്ങളിലെ പ്രചാരണ പരിപാടികളിൽ

സജീവമാണ്. കേരളത്തിലെ ഇരുപതും, കർണാടകയിലെ പതിനാലും, രാജസ്ഥാനിൽ പതിമൂന്നും, ഉത്തർപ്രദേശ്, മഹാരാഷ്ട്ര എന്നീ സംസ്ഥാനങ്ങളിലെ എട്ട് ലോക്സഭാ മണ്ഡലങ്ങളും രണ്ടാം ഘട്ടത്തിൽ വിധിയെഴുതും. ഇതിനു പുറമെ മധ്യപ്രദേശിൽ നിന്ന് ഏഴു സീറ്റുകളിലേക്കും, അസം, ബീഹാർ എന്നിവിടങ്ങളിൽ നിന്ന് 5 സീറ്റുകളിലേക്കും, പശ്ചിമ ബംഗാൾ, ചത്തീസ്ഗഡ് എന്നിവിടങ്ങളിൽ 3 സീറ്റുകളിലേക്കുമുള്ള തിരഞ്ഞെടുപ്പും രണ്ടാം ഘട്ടത്തിലാണ് നടക്കുക. ത്രിപുരയിലെയും ജമ്മു കാശ്മീരിലെയും ഒരു ലോക്സഭാ മണ്ഡലത്തിലും വെള്ളിയാഴ്ചയാണ് വോട്ടെടുപ്പ്.

\$

ELECTION KERALAM

ഏപ്രിൽ 26 ന് വോട്ടെടുപ്പ് നടക്കുന്ന കേരളം ചുടുപിടിച്ച തിരഞ്ഞെടുപ്പ് പ്രചാരണത്തിൽ. മൂന്ന് മുന്നണികളുടെയും ദേശീയ നേതാക്കളടക്കം പ്രചാരണ പരിപാടികളിൽ സജീവമാണ്. മലപ്പുറത്തെ എൻഡിഎ സ്ഥാനാർത്ഥി അബ്ദുൾ സലാമിന്റെ പ്രചാരണത്തിനായി കേന്ദ്ര സഹമന്ത്രി വി കെ സിംഗ് ഇന്ന് മലപ്പുറം എടവണ്ണപ്പാറയിൽ എത്തും. സിപിഐ(എം) ദേശീയ ജനറൽ സെക്രട്ടറി സീതാറാം യെച്ചൂരി തിരുവനന്തപുരം ലോക്സഭാ മണ്ഡലം എൽഡിഎഫ് സ്ഥാനാർത്ഥി പണ്യൻ രവീന്ദ്രന്റെ പ്രചാരണത്തിൽ പങ്കെടുത്തു. മുതിർന്ന കോൺഗ്രസ് നേതാവ് പി ചിദംബരം തിരുവനന്തപുരത്ത് തിരഞ്ഞെടുപ്പ് പ്രചാരണത്തിൽ പങ്കെടുക്കുന്നുണ്ട്. ബുധനാഴ്ചയാണ് സംസ്ഥാനത്ത് പരസ്യപ്രചാരണം അവസാനിക്കുക.

\$

HEADLINE-3

PREZ-CIVIL SERVICES DAY INTRO

ഇന്ന് ദേശീയ സിവിൽ സർവീസസ് ദിനം. പൊതുഭരണത്തിലെ സിവിൽ സർവീസുകാരുടെ സംഭാവനകൾക്കും കഠിനാധ്വാനത്തിനും വേണ്ടിയാണ് ഇന്ത്യയിലെ സിവിൽ സർവീസ് ദിനം സമർപ്പിക്കുന്നത്.

വിശദാംശങ്ങളിലേക്ക്...

VO


പൗരന്മാരുടെ ലക്ഷ്യത്തിനായി സ്വയം സമർപ്പിക്കാനും പൊതു സേവനങ്ങളോടും ജോലിയിലെ മികവിനോടുമുള്ള പ്രതിബദ്ധത പുതുക്കാനുമുള്ള അവസരമായാണ് എല്ലാ വർഷവും സിവിൽ സർവീസ് ദിനം ആഘോഷിക്കുന്നത്.

രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗദ്ദീപ് ധൻഖർ, കേന്ദ്രമന്ത്രി അമിത് ഷാ എന്നിവർ എല്ലാ സിവിൽ സർവീസ് ഉദ്യോഗസ്ഥർക്കും ആശംസകൾ നേർന്നു.

സിവിൽ സർവീസ് എപ്പോഴും വെല്ലുവിളികൾ നിറഞ്ഞതാണെന്ന് പറഞ്ഞ രാഷ്ട്രപതി സർദാർ വല്ലഭ് ഭായി പട്ടേലിന്റെ ആശയങ്ങളെയും ഓർമ്മിപ്പിച്ചു. രാജ്യത്തിന്റെ വളർച്ചയ്ക്കും പുരോഗതിയ്ക്കും വലിയ സംഭാവനകളാണ് സിവിൽ സർവീസ് ഉദ്യോഗസ്ഥർ നൽകിയിട്ടുള്ളതെന്ന് ഉപരാഷ്ട്രപതി ജഗദ്ദീപ് ധൻഖർ പറഞ്ഞു.

ഇന്ത്യ സ്വതന്ത്രമായതിനുശേഷം, രാജ്യത്തെ ആദ്യത്തെ സിവിൽ സർവീസ് ഉദ്യോഗസ്ഥരെ അഭിസംബോധന ചെയ്തത് സർദാർ വല്ലഭ് ഭായ് പട്ടേലാണ്. സിവിൽ സർവീസ് ഉദ്യോഗസ്ഥരെ ഇന്ത്യയുടെ ഉരുക്ക് ചട്ടക്കൂടെന്നാണ് വല്ലഭ് ഭായ് പട്ടേൽ വിശേഷിപ്പിച്ചത്. ന്യൂഡൽഹിയിലെ വിജ്ഞാൻ ഭവനിൽ 2006 ഏപ്രിൽ 21 നാണ് ആദ്യത്തെ ദേശീയ സിവിൽ സർവീസ് ദിനം ആചരിച്ചത്.

ന്യൂസ്ഡെസ്സ്ആകാശവാണി.



PM INTERVIEW

എൻഫോഴ്സ്മെന്റ് ഡയറക്ടറേറ്റ്, സിബിഐ തുടങ്ങിയ കേന്ദ്ര ഏജൻസികളെ സ്വതന്ത്രമായി പ്രവർത്തിക്കാൻ അനുവദിക്കണമെന്ന് പ്രധാനമന്ത്രി നരേന്ദ്ര മോദി. ഒരു സ്വകാര്യ വാർത്താ ചാനലിന് നൽകിയ അഭിമുഖത്തിൽ സംസാരിക്കുകയായിരുന്നു അദ്ദേഹം. സർക്കാറും രാഷ്ട്രീയ പ്രവർത്തകരും അവയുടെ പ്രവർത്തനത്തിൽ ഇടപെടരുത്. കേന്ദ്ര ഏജൻസികളെ ദുരുപയോഗം ചെയ്യുന്നുവെന്ന ആരോപണത്തെക്കുറിച്ചുള്ള ചോദ്യത്തിന് മറുപടിയായി, അവർ അവരുടെ ജോലി മാത്രമാണ് ചെയ്യുന്നതെന്നും പ്രധാനമന്ത്രി എന്ന നിലയിൽ തനിക്ക് പോലും ഇടിയുടെ പ്രവർത്തനങ്ങളിൽ ഇടപെടാൻ അവകാശമില്ലെന്നും ശ്രീ മോദി പറഞ്ഞു.

\$

CONGRESS- CEC

ലോക്സഭാ തിരഞ്ഞെടുപ്പുമായി ബന്ധപ്പെട്ട കോൺഗ്രസിന്റെ കേന്ദ്ര തിരഞ്ഞെടുപ്പ് കമ്മിറ്റി യോഗം ന്യൂഡൽഹിയിൽ പുരോഗമിക്കുന്നു. പാർട്ടി അധ്യക്ഷൻ മല്ലികാർജുൻ ഖാർഗെ, പാർട്ടി ചെയർപെഴ്സൺ സോണിയ ഗാന്ധി, മറ്റ് മുതിർന്ന നേതാക്കൾ തുടങ്ങിയവർ യോഗത്തിൽ പങ്കെടുക്കുന്നുണ്ട്. പഞ്ചാബിൽ നിന്നുള്ള മുതിർന്ന നേതാക്കളും സന്നിഹിതരാണ്.

\$

REV. WAYANAD - CONSTITUENCY

വോട്ടെടുപ്പിന് ദിവസങ്ങൾ മാത്രം ശേഷിക്കെ ദേശീയ ശ്രദ്ധ ആകർഷിക്കുകയാണ് വയനാട് ലോക്സഭാ മണ്ഡലം. മുതിർന്ന കോൺഗ്രസ് നേതാവും സിറ്റിംഗ് എംപി യുമായ രാഹുൽ ഗാന്ധിയാണ് യു ഡി എഫ് സ്ഥാനാർഥി . മണ്ഡലം തിരിച്ചു പിടിക്കാൻ എൽ ഡി എഫ് നിയോഗിച്ചിരിക്കുന്നത് സി പി ഐ ദേശീയ നേതാവ് ആനി രാജയെയാണ് . ബി ജെ പി സംസ്ഥാന അധ്യക്ഷൻ കെ സുരേന്ദ്രനാണ് എൻ ഡി എ സ്ഥാനാർഥി . മണ്ഡലത്തിൽ ആകെ 14,62,423 വോട്ടർമാരാണ് ഉള്ളത്. ഇതിൽ 7,41,354 വനിതകളും 7,21,054 പുരുഷന്മാരും 15 ട്രാൻസ്ജെൻഡർ ഉം ഉൾപ്പെടുന്നു . മനുഷ്യ

വന്യജീവി സംഘർഷം, കർഷക പ്രശ്നങ്ങൾ ഉൾപ്പെടെ നിരവധി വിഷയങ്ങളാണ് വയനാട് ലോക് സഭാ മണ്ഡലത്തിൽ ചർച്ചയാവുന്നത് .

\$

MAHAVEER - PRESIDENT

ഇന്ന് മഹാവിർ ജയന്തി. ജൈന മതത്തിലെ 24-ാമത് തീർത്ഥങ്കരനായ മഹാവിരൻറെ ജന്മ വാർഷിക ദിനത്തിൽ, രാഷ്ട്രപതിയും പ്രധാനമന്ത്രിയും ആശംസകൾ നേർന്നു. ത്യാഗത്തിന്റെയും അനുകമ്പയുടെയും മുർത്തിഭാവമായിരുന്നു മഹാവിരൻ എന്ന് രാഷ്ട്രപതി ദ്രൗപദി മുർമു പറഞ്ഞു .

\$

PM - MAHAVEER

2550-ാമത് ഭഗവാൻ മഹാവിര നിർവാണ മഹോത്സവം പ്രധാനമന്ത്രി നരേന്ദ്ര മോദി ന്യൂഡൽഹിയിലെ ഭാരത് മണ്ഡപത്തിൽ ഉദ്ഘാടനം ചെയ്തു . മഹാവിരന്റെ സ്തരണിക സ്താനും നാണയവും പ്രധാനമന്ത്രി പ്രകാശനം ചെയ്തു . ആഗോള സംഘർഷങ്ങൾക്കിടയിലും യുദ്ധത്തിനിടയിലും ഇന്ത്യയിലെ തീർത്ഥങ്കരന്മാർ പകർന്നു നൽകിയ അറിവ് പ്രസക്തമാണെന്ന് പ്രധാനമന്ത്രി പറഞ്ഞു. ചടങ്ങിൽ കേന്ദ്ര മന്ത്രി അർജുൻ റാം മേഘ്വാളും പങ്കെടുത്തു .

\$

MALDIVES

മാലദ്വീപ് പാർലമെന്റി തിരഞ്ഞെടുപ്പ് ഇന്ന്. 8 രാഷ്ട്രീയ പാർട്ടികളിൽ നിന്നായി 368 സ്ഥാനാർത്ഥികളാണ് പീപ്പിൾസ് മജ്ലിസിലെ 93 സീറ്റുകളിലേക്ക് നടക്കുന്ന തിരഞ്ഞെടുപ്പിൽ ജനവിധി തേടുന്നത്. 602 പോളിങ്ങ് സ്റ്റേഷനുകളാണ് ഇതിനായി

മാലദ്വീപിൽ സജ്ജമാക്കിയിട്ടുള്ളത്. ഇതിനുപുറമെ കൊളംബോ, തിരുവനന്തപുരം, ക്യാലാലംപൂർ എന്നിവിടങ്ങളിലും പോളിങ് സ്റ്റേഷൻ സജ്ജീകരിച്ചിട്ടുണ്ട്.

\$

BJP candidate died

ഉത്തർപ്രദേശിലെ മൊറാദാബാദ് ലോക്സഭാ മണ്ഡലത്തിലെ ബിജെപി സ്ഥാനാർത്ഥി കുൻവർ സർവേഷ് സിംഗ് അന്തരിച്ചു. ഇന്നലെ ന്യൂഡൽഹിയിലെ എയിംസ് ആശുപത്രിയിൽ ആയിരുന്നു അന്ത്യം. കുറച്ചു ദിവസങ്ങളായി ചികിത്സയിലായിരുന്നു . മൊറാദാബാദ് മണ്ഡലത്തിലെ വോട്ടെടുപ്പ് കഴിഞ്ഞ ദിവസമാണ് നടന്നത്.

\$

US-AID

യുക്രൈൻ, ഇസ്രായേൽ, തായ് വാൻ എന്നീ രാജ്യങ്ങൾക്ക് സുരക്ഷാ സഹായം നൽകുന്ന 95 ബില്യൺ ഡോളറിന്റെ നിയമനിർമ്മാണ പാക്കേജ് യുഎസ് പ്രതിനിധി സഭ പാസാക്കി. വരുന്ന ആഴ്ച തന്നെ പാക്കേജ് സംബന്ധിച്ച ബിൽ സെനറ്റ് പാസാക്കാനാണ് സാധ്യത. എത്രയും വേഗം ബില്ലിന് അംഗീകാരം നൽകുമെന്ന് യു എസ് പ്രസിഡന്റ് ജോ ബൈഡൻ അറിയിച്ചു. യുക്രൈനിലെ സംഘർഷം പരിഹരിക്കാൻ 60.84 ബില്യൺ ഡോളറും, ഗാസയ്ക്കുള്ള മാനുഷിക സഹായത്തിന് 9.1 ബില്യൺ ഡോളർ ഉൾപ്പെടെ ഇസ്രായേലിന് 26 ബില്യൺ ഡോളറും, തായ്വാൻ ഉൾപ്പെടെയുള്ള ഇന്തോ-പസഫിക് മേഖലയ്ക്ക് 8.12 ബില്യൺ ഡോളറും പാക്കേജിൽ ഉൾപ്പെടുന്നു.

\$

UAE RAIN ALERT

യുഎഇയിൽ വീണ്ടും കനത്ത മഴയ്ക്ക് സാധ്യതയെന്ന് കാലാവസ്ഥാ നിരീക്ഷണ കേന്ദ്രത്തിന്റെ മുന്നറിയിപ്പ്. തിങ്കൾ, ചൊവ്വ ദിവസങ്ങളിൽ ഇടിമിന്നലോടു കൂടിയ മഴയ്ക്ക് സാധ്യതയുണ്ട്. എന്നാൽ, മഴയെ നേരിടാൻ സജ്ജമാണെന്ന് യുഎഇ അധികൃതർ അറിയിച്ചു. ദുബായ്

അന്താരാഷ്ട്ര വിമാനത്താവളത്തിലേക്ക് വരുന്ന വിമാനങ്ങളുടെ എണ്ണം കുറയ്ക്കുന്നത് ഇന്നും തുടരും. എന്നാൽ ദുബായിയിൽ നിന്നുള്ള സർവ്വീസുകൾ ഷെഡ്യൂൾ പ്രകാരം നടക്കും.

\$

HEADLINE-4

WEATHER - KERALA

കേരളത്തിൽ വേനൽ ചൂട് രൂക്ഷമായി തുടരുന്നു. 10 ജില്ലകളിൽ ഈ മാസം 24 വരെ കേന്ദ്ര കാലാവസ്ഥ വകുപ്പ് മഞ്ഞ ജാഗ്രത പ്രഖ്യാപിച്ചു. പാലക്കാട് ജില്ലയിൽ താപനില 39 ഡിഗ്രി സെൽഷ്യസ് വരെയും ആലപ്പുഴയിൽ 38 ഡിഗ്രി സെൽഷ്യസ് വരെയും ഉയരാൻ സാധ്യതയുണ്ട്. അതേസമയം സംസ്ഥാനത്തെ എല്ലാ ജില്ലകളിലും വേനൽ മഴയ്ക്ക് സാധ്യതയുണ്ടെന്നും കാലാവസ്ഥ വകുപ്പ് അറിയിച്ചു.

\$

HEADLINE-5

IPL

ഐ പി എൽ ക്രിക്കറ്റിൽ ഇന്ന് രണ്ടു മത്സരങ്ങൾ . ആദ്യ മത്സരത്തിൽ കൊൽക്കത്ത നൈറ്റ് റൈഡേഴ്സ്, റോയൽ ചലഞ്ചേഴ്സ് ബെംഗളൂരുവിനെ നേരിടും. കൊൽക്കത്തയിൽ ഉച്ചയ്ക്ക് ശേഷം 3.30 ന് ആണ് മത്സരം. ചണ്ഡീഗഡിൽ രാത്രി 7.30 ന് നടക്കുന്ന രണ്ടാം മത്സരത്തിൽ പഞ്ചാബ് കിങ്ങ്സ്-ഗുജറാത്ത് ടൈറ്റൻസിനെ നേരിടും .

\$

HEADLINE-5A

ISL

ഐഎസ്എൽ ഫുട്ബോളിൽ ചൊവ്വാഴ്ച നടക്കുന്ന ആദ്യ സെമിയിൽ ഒഡീഷ എഫ് സി-മോഹൻ ബഗാനെ നേരിടും. രണ്ടാം സെമി ഫൈനലിൽ ബുധനാഴ്ച എഫ് സി ഗോവ മുംബൈ

സിദ്ദിയുമായി ഏറ്റുമുട്ടും. ചെന്നൈയിൽ എഫ് സിയ്ക്കെതിരെ ഇന്നലെ നടന്ന മത്സരത്തിൽ ഒന്നിനെതിരെ രണ്ടു ഗോളുകൾക്ക് വിജയിച്ചാണ് ഐ എസ് എൽ ഫുട്ബോളിൽ എഫ് സി ഗോവ, സെമി ഫൈനലിൽ പ്രവേശിച്ചു.ഇതോടെ

\$

UGC NET-REGISTRATION

2024 ജൂണിൽ നടക്കാനിരിക്കുന്ന യു ജി സി നെറ്റ് പരീക്ഷയ്ക്കുള്ള രജിസ്ട്രേഷൻ നടപടികൾ നാഷണൽ ടെസ്റ്റിങ്ങ് ഏജൻസി ആരംഭിച്ചു. ഉദ്യോഗാർത്ഥികൾക്ക് അപേക്ഷകൾ മെയ് 10 വരെ ഔദ്യോഗിക വെബ്സൈറ്റിൽ സമർപ്പിക്കാം. ഓൺലൈനായി പരീക്ഷാ ഫീസ് മെയ് 11, 12 തീയതികളിൽ അടയ്ക്കാം. മെയ് 13 മുതൽ 15 വരെ അപേക്ഷകളിൽ തിരുത്തലുകൾ വരുത്താൻ സമയമുണ്ട്. ജൂൺ 16-നാണ് യുജിസി നെറ്റ് പരീക്ഷ.

\$
\$